

## P6\_TA(2007)0276

### Tkabbir taż-żona euro

#### Riżoluzzjoni tal-Parlament Ewropew ta' l-20 ta' Ġunju 2007 dwar it-titjib tal-proċess ta' konsultazzjoni tal-Parlament Ewropew fil-proċeduri ta' tkabbir ulterjuri taż-żona euro

*Il-Parlament Ewropew,*

- wara li kkunsidra r-riżoluzzjoni tiegħu ta' l-1 ta' Ġunju 2006 dwar it-tkabbir taż-żona euro<sup>1</sup>,
  - wara li kkunsidra l-Artikolu 122(2) tat-Trattat KE, skond liema artikolu gie kkonsultat mill-Kunsill rigward l-adozzjoni tal-munita unika minn Ċipru u Malta fl-1 ta' Jannar 2008 (C6-0151/2007) u C6-0150/2007,
  - wara li kkunsidra l-ittri tas-6 ta' Ġunju 2007, mill-President tiegħu lill-Presidenti tal-Kummissjoni u tal-Kunsill,
  - wara li kkunsidra l-Artikolu 103(2) tar-Regoli ta' Proċedura tiegħu,
1. Jistieden lill-Kunsill u lill-Kummissjoni , rigward it-tkabbir fil-futur taż-żona euro:
- (a) biex tinlaħaq ftehim interistituzzjonali dwar skeda għal Stati Membri oħra li jixtiequ jaderixxu maż-żona Euro u approċċ ta' koperazzjoni magħhom, inkluż l-istabbiliment ta':
    - (i) djalogu mal-Parlament fi stadju bikri, sabiex jagħti mill-inqas xahrejn għal konsultazzjoni, biex b'hekk tiġi rispettata l-prerogattiva tal-Parlament li jikkunsidra b'mod xieraq il-proposti mressqa kemm mill-Kummissjoni u kif ukoll mill-Bank Ċentrali Ewropew;
    - (ii) impenn mill-Istati Membri li japplikaw biex jidhlu fiż-żona ta' l-Euro biex iħabbru l-intenzjoni tagħhom li jagħmlu talba uffiċjali sal-Ħarifa tas-sena li tippreċedi l-prezentazzjoni tat-talba uffiċjali, u biex isir kuntatt kmieni mal-Kumitat għall-Affarijiet Ekonomiċi u Monetarja tal-Parlament Ewropew sabiex jiġi ffaċilitat il-proċess generali biex tiġi introdotta l-munita komuni;
    - (iii) rapport dwar il-konverġenza interim mill-Kummissjoni, li għandu jiġi mfassal fil-bidu tas-sena ta' wara Stat Membru jkun ħabbar l-intenzjoni tiegħu li jagħmel talba uffiċjali;
  - (b) biex jiġi żgurat li l-Bord Konsultattiv Ewropew tal-Governanza ta' l-Istatistika u l-Kumitat Ewropew dwar l-Infurmazzjoni Statistika ippjanati jissorveljaw mill-qrib il-preparazzjoni tat-tkabbir taż-żona euro rigward l-Istati Membri li jidhlu; biex jiġi żgurat li l-Kummissjoni tingħata setgħat addizzjonali biex tivverifika d-data billi l-Parlament huwa konvint li l-kwalità tad-data disponibbli għall-Kummissjoni m'hiex sodisfaċenti biżżejjed; biex jiġi żgurat li l-Kummissjoni tivverifika d-data

---

<sup>1</sup> ĠU C 298 E, 8.12.2006, p. 249.

mghoddiha mill-banek ċentrali nazzjonali mad-data li tkun waslet fil-qafas tal-kontijiet ġenerali tal-gvern għal kull kwart tas-sena sabiex titjeb il-fiduċja fl-istatistiċi permezz ta' kontro verifiki;

(c) biex tiġi adottata pożizzjoni li kwalunkwe proċedura ta' deficit li tikkonċerna Stat Membru għandha tkun inqas qabel ma tkun ġiet evalwata l-konformità mal-kriterji ta' Maastricht;

2. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni, lill-Bank Ċentrali Ewropew u lill-gvernijiet ta' l-Istati Membri.